

رسید تحائف احباب

محلہ فقہ اسلامی کے فارتبین اور فمارت بعض محبین نے حسب نیل علمی تھائیف
حسین برسیجیں لیں۔ فهم ایسے ان احباب کا شکریہ ادا کرتے ہیں اور اللہ تعالیٰ سے
دعاء گو لیں کہ وہ مسلمین کو احمد جزیل سے سرفراز فرمائے (آمین) (واضح
رسی کہ بہ تھائیف کا تذکرہ اور ان کی وصولی کی رسید ہی کوئی تبصرہ نہیں
اور نہ فهم خود کو کسی تبصرہ کا اعلیٰ ہیبال کرتے ہیں)۔ مجلس ادارت۔

اس بار موصول ہونے والے علمی تھائیف میں سرفہرست کتاب جناب مقصود حسین اولیٰ صاحب کی
عنایت کردہ ہے، اور وہ ہے**شخیصت و افتخار شیخ الاسلام محدث گھوٹوی**.....

حضرت علامہ غلام محمد گھوٹوی حضرت پیر مہر علی شاہ صاحب مجدد گوڑوی کے خلیفہ مجاز بھی
تھے اور حضرت کے دونوں پوتوں (شاہ غلام معین الدین اور شاہ عبدالحق گیلانی) کے استاذ بھی ،
حضرت بابو جی رحمۃ اللہ علیہ کے ان دونوں شاہزادوں نے سات برس علامہ گھوٹوی سے ان کی قیام گاہ
(ڈیرہ گھوٹوی) اور جامعہ عباسیہ میں رہ کر علمی استفادہ کیا۔ اور جامعہ عباسیہ بہاولپور کے تمام امتحانات
و درجات ممتاز حیثیت سے پاس کئے۔

علامہ گھوٹوی علمی دنیا کے قطب مدار تھے۔ جامعہ اسلامیہ بہاول پور کے بانی شیخ الجامعہ
تھے، انہوں نے قادریانیت کے حوالہ سے معرکۃ الاراء مقدمہ کی پیروی کی، وہ عدالت کے معاون بھی
رہے، اور مشیر بھی۔ انہوں نے درس و تدریس کے ساتھ ساتھ وقت کی اہم تحریکوں میں بھی بھرپور حصہ
لیا..... حضرت کے پوتے جناب علامہ پروفیسر نصیر الدین شبلی صاحب نے یہ کتاب بڑے سلیقے سے
مرتب کی ہے اور اہم مسودات کو بیکجا کر کے ایک علمی کہکشاں سجادی ہے۔ ۲۰۵ صفحات اور دو ابواب
پر مشتمل اس کتاب کا ہدیہ ۸۰۰ روپے ہے۔ کتاب دیدہ زیب نائیل کے ساتھ جون ۲۰۱۶ میں گران
قدر اضافہ جات کے ساتھ دوبارہ مجلد شائع ہوئی ہے۔

ملنے کا پتہ ہے: مکان نمبر 838 ای بلاک واپڈا ناؤن فیرا ملتان (فون نمبر 03337621746)
علامہ پروفیسر مفتی حافظ نصیر الدین شبلی

ایک اور کتاب کا تحفہ او کاڑا نے ہمیں حاجی رحمت علی رحمت صاحب جماعتی نے ارسال کیا ہے، اور یہ ہے..... گلستان علی پور..... جس میں علی پور شریف کے سادات کرام خصوصاً حضرت پیر سید جماعت علی شاہ صاحب رحمۃ اللہ علیہ کے خانوادہ کے احوال اور ان کے مقبروں کے سلسلہ میں معلومات فراہم کی گئی ہیں..... کتاب کا زیادہ حصہ شعری ہے اور منقوتوں پر مشتمل ہے۔ مرتب کتاب نے اپنی عقیدت و محبت کا اظہار بڑے والہان انداز میں مرتب کی ہوئی اس کتاب کی صورت میں پیش کیا ہے..... بعض نعمتیں بھی شامل ترتیب ہیں۔

کتاب..... گلستان علی پور..... حاصل کرنے کا پتہ حاجی رحمت علی جماعتی، رحمت ٹریلوں ایم اے جناح روڈ او کاڑا ہے..... ۵۷۸ صفحات کی اس کتاب کا ہدیہ ۳۰۰ روپے مقرر ہے۔ ہمارے ایک دیرینہ صاحفی دوست جناب گل محمد فیضی صاحب نے بڑے عرصہ کے بعد اپر کرم کا تحفہ بھیجا ہے۔ یہ حضرت ضیاء الامم جسٹس پیر محمد کرم شاہ صاحب الازہری کی ان تقاریر کا مجموعہ ہے جو آپ نے ایام اسیری میں کی ہیں۔ ۱۹۷۷ء میں جب اصل بھٹو صاحب کے افتدار کا دور تھا اور تحریک نظام مصطفیٰ عروج پر تھی پیر صاحب نے دیگر علماء و فقادین پاکستان قومی اتحاد کی طرح گرفتاری پیش کی۔ سرگودھا جیل میں آپ کے ساتھ جو دیگر رفقاء تھے ان میں جناب گل محمد فیضی بھی تھے۔ جیل میں بعد نماز فجر درس قرآن کا سلسلہ پیر صاحب نے شروع فرمایا اور فیضی صاحب نے اسے قلمبند کرنا شروع کیا ہر روز پندرہ سے میں منٹ کا درس ہوا کرتا، جس سے جیل میں موجود قیدی مستفید ہوتے۔ ۳ روز اسیری میں گزرے جن میں سے علالت طبع کے باعث ۱۲ روز درس نہ ہو سکا، بقیہ ایام کی یہ تقاریر یا دروس قرآن حسب ذیل عنوانات پر مشتمل ہیں..... جہاد، توبہ اور پاکیزگی، دل کی غفلت، لا حول ولا قوۃ الا باللہ کی فضیلت، نماز موسیٰ کی مراجح ہے، بہترین امت، اصحاب فیل، ذکر الہی سے اعراض، پانچ چیزوں کو پانچ سے پہلے تغییت جان، موسیٰ کی شان، مسلمان کی پیچان، حضرت ابراہیم و اسماعیل علیہما السلام کی دعاء، اللہ پر توکل، اللہ کا پسندیدہ دین اسلام، آسان اور مشکل امور سے کیا مراد ہے؟ اللہ اور اس کے رسول کی اطاعت کی فضیلت، شہادت کی فضیلت۔

ان تقاریر کی افادیت، اہمیت اور خوبیاں اپنی جگہ مسلم، مگر ان کو جمع کرنے اور محفوظ بنانے کا کام، ایک کارنامہ سے کم نہیں، کہ بقول فیضی صاحب جیل میں کاغذ قلم دوات رکھنا جرم تھا، اور تقریر کو اسی وقت پوری طرح نوٹ کرنا جب وہ ہو رہی ہوا ایک امر دشوار ہے، تاہم فیضی صاحب نے کافی

قلم کا انتظام بھی جیل میں چوری پھپے کر لیا اور لکھنے کا کام بھی خوب احسن طریقے سے انجام دیا، اللہ رب العزت فیضی صاحب کے اس کارخیر کو شرف قبولیت عطا فرمائے (آئین) ایک سونو صفات پر مشتمل اس کتاب کو ضیاء القرآن پبلی کیشنز نے شائع کیا ہے اور اس کا ہدیہ صرف سو روپے ہے کتاب ضیاء القرآن پبلی کیشنز اردو بازار کراچی اور لاہور سے حاصل کی جاسکتی ہے۔

ایک اور تخفہ جاتب ڈاکٹر یونس قادری صاحب کی کتاب الجواہر القيادة کا جتاب حضرت مولانا توqیق جوڑا گڑھی صاحب نے عنایت کیا ہے، یہ دراصل حضرت شیخ عبدالحق محدث دہلوی رحمۃ اللہ علیہ کے ایک رسال ترجمة الاحادیث الاربعین فی نصیحة الملوك والسلطانین کا اردو ترجمہ ہے۔ جسے باوقار انداز میں ڈاکٹر یونس قادری صاحب نے پیش کیا ہے۔ انہوں نے اس رسال کا مخطوط کس طرح اور کہاں سے حاصل کیا یہ ایک الگ جدید داستان ہے۔ تاہم اس مخطوط کی کرامت یہ ہے کہ اس نے مترجم کو سلسلہ عالیہ چشتیہ کی عظیم خانقاہ اوچ شریف کی زیارت اور وہاں کے خزانہ علوم معرفت تک رسائی دلائی، اور حضرت مترجم کی کرامت یہ ہے کہ اس کا نسبت ایسی جگہ سے نکال لائے جہاں سے کچھ لاتا جوئے شیر بھالانے کے متادف ہے۔ خوبی یہ ہے کہ اصل متن کو کتاب کا حصہ بنایا گیا ہے اور صرف ترجمہ کی اشاعت پر اکتفاء نہیں کیا گیا۔ تاہم ڈاکٹر صاحب کو اس کاوش پر مبارک باد پیش کرتے ہیں اور دیگر محققین کو اوچ شریف کے سفر کا مشورہ دیتے ہیں نہ ہے وہاں بے شمار مخطوطات ہیں، ممکن ہے وہ بھی اس خزانہ عامرہ سے کچھ حاصل کرنے میں کامیاب ہو جائیں اور یوں وہاں کے مخطوطات زیور طبع سے آراستہ ہو کر باعث نفع خلاائق بن سکیں۔ زیر نظر کتاب کا ہدیہ درج نہیں ملنے کا پتہ: مکتبہ غوثیہ پرانی سبزی منڈی یونیورسٹی روڈ کراچی۔

ہر کجا آب روائی خضرت بود ہر کجا ایک روائی رحمت شود



گرتو می خواہی مسلمان زیستن نیست ممکن جز بقر آس زیستن